



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۳/۰۱



حبيب الرحمن تاثیر

## د پاکستان کرایي مظاهره چيان

کله چې هم پر پاکستان بده ورځ راځي، نو د پاکستانی دولت او پاکستانی استیبلشمنټ له لوري له پنجابي او سیندهي ایالتونو څخه پرته په سوهيلي، شمالي، منځنی پښتونخوا او بلوچستان ایالتونو کې د کرایي مظاهريانو مظاهري راباسي او د خپلي خوښي ليکلي شعارونه په بدرگه کوي، خلک په بنکنځي، د افغانستان، هندوستان، ايران او نورو گاونډي او نړيوالو قوتونو په وړاندي يې باتوي.

خو د دې ترڅنگ دغه مظاهريان د پاکستان په ۲۳ مارچ، ۱۴ اگست او داسې نورو ورځو کې هم لکه د مداري بيزوگان پر ميدان څرخوي، ځکه دا هغه خلک دي چې پښتانه او بلوڅان خو دي، خو پاکستان ورڅخه په پښتو او بلوڅي ژبې ليکل او لوستل هير کړي دي، پښتانه او بلوڅ خو دي، خو پاکستان ورڅخه خپل تاريخ او جغرافيه هيره کړي ده، پښتانه او بلوڅان خو دي، خو پاکستان ذهني غلامان کړي دي.

په دغه کرایي کسانو کې اکثر يې د قومي اتحاديو غړي او يا هم په مذهبي ډلو او پنجابي گټو سياسي گوندونو کې د کارکن په نوم مفت سرتيري وي، خو د دغه قومي اتحاديو، مذهبي ډلو او پنجابي سياسي گوندونو مشران د دوی پر سر گټه ضرور اخلي، خو دغه کارکنان د نلکې او چرې پر سياست راڅرخوي او د دغه وړې تمې په موخه يې رقصوي، د دغه رقص تر شاه د پنجابي وطن رسنۍ د دوی دغه رقص ته انعکاس ورکوي او پر دغه يې غولولي دي.

نن سبا هم هغه وخت دی چې د پاکستان او هند ترمنځ د ممکنه جگړې ويره ليدل کيږي، چې نن به هم د جمعي له لمانځه وروسته د پاکستان تر اشغال لاندې پښتونخوا وطن او بلوچستان کې د هندوستان پر ضد دغه کرایي مظاهري وشي او په دغه مظاهرو کې به د (مفت کرایي) پښتنو او بلوڅو مظاهره چيانو له احساساتو گټه پورته کړي، خو د هندوستان ترڅنگه ټولنه نړۍ د پاکستان پر دې فريب پوهيږي چې دغه مظاهري د چا له لوري او څه ډول تنظيميږي؟.

پنجاب او د بنجاب خواخوږي به د خیر پر غونډۍ ناست وي، دوی به د خپلو مفتو کرایي خواخوږ سيل کوي، خو دا چې ولې په دغه ایالتونو کې د مظاهرو د ایستلو پلان لري، ځکه چې یو خواته د دغې سیمې خلک جزباتي او پردي پاله دي، بل دا چې په دغه سیمو کې اکثر د ازاد افغانستان کډوال په دغه مظاهرو کې ښه لوبېږي، او هغه هم د ډیرې وړې تمې له پاره، خو وخت به راځي چې دغه له خپل تاریخ، خپل وطن، خپلې ژبې، خپلې جغرافیې څخه ناخبر پښتانه او بلوڅ به پوهيږي چې دوی غولول شوي او د دغه پردي بادار په وړاندې به دريږي.

پای

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولئ